

ज्ञानं दानं श्रुतगुणं कार्त्तिकेऽस्यां तिथौ भवेत्॥
प्रतिपद्रोहिणीयोगो यथा । भविष्ये ।
'रोहिण्या प्रतिपदयुक्ता मार्गे मासि सितेतरा ।
गङ्गायां यदि लभ्येत सूर्यग्रहणतः समा ॥' ॥
तस्याः संज्ञा नन्दा । तत्राभ्यङ्गनिषेधो यथा,—

‘नन्दासु नाभ्यङ्गमुपाचरेत्
चौरश्च रिक्तासु जयासु मांसम् ।
पूर्णासु योषितु परिवर्जनीया
भद्रासु सर्वानि समाचरेत् ॥’ ॥

नन्दादिक्रममाह ज्योतिषे ।
'नन्दा भद्रा जया रिक्ता पूर्णा प्रतिपदः क्रमात्॥'
प्रतिपदादिपञ्चदशतिथिषु पञ्चदशद्रव्यभक्षण-
निषेधमाह स्मृतिः ।

‘कुप्यास्ते चार्थहानिः स्यात् वृहत्यां न स्मरे-
हरिम् ।

बहुशत्रुः पटोले स्थाहनहानिश्च मूलके ॥
कलङ्कौ चायते विस्ले तिथ्यग्योनिश्च निम्बके ।
ताले शरीरनाशः स्थान्नारिकेले च मूर्खता ॥
तुम्बी गोमांसतुल्या स्यात् कलम्बी गोवधात्मिका ।
शिम्ली पापकरी प्रोक्ता पूतिका ब्रह्मघातिका ॥
वार्ताकौ सुतहानिः स्थाचिररोगी च माषके ।
महापापकरं मांसं प्रतिपदादिषु वर्जयेत् ॥’ ॥
तत्र चौरनिषेधो यथा । चौरं विशाखाप्रति-
पत्सु वर्ज्यम् ।’ इति तिथ्यादितत्त्वम् ॥ ॥
तत्र जातफलम् ।

“भगिकनकविभूषासंयुतस्त्रासकान्ति-
र्निजकुलकमलोद्घाटमार्गणविविधः ।
प्रतिपदि श्रुतिपूर्णां लब्धजन्मा प्रतापी
भवति विमलवैश्वानरकेशः प्रजेशः ॥”
इति कोष्ठीप्रदीपः ॥ ॥

सा अग्नेर्जन्मतिथिः । यथा,—
महातपा उवाच ।

“विष्णोर्विभूतिमाहात्म्यं कथितं ते प्रसङ्गतः ।
तिथीनां शृणु महात्मन् कथ्यमानं मया वृष ! ॥
इत्यभूत्तो महानभिर्ब्रह्मक्रोधीऽज्ञो महान् ।
उवाच देवं ब्रह्माणं तिथिर्मै दीयतां प्रभो ! ।
यस्यामहं समस्तस्य जगतः स्थातिमाप्नुयाम् ॥
ब्रह्मोवाच ।

देवानामथ यक्षाणां गन्धर्वाणाञ्च सत्तम ! ।
आदौ प्रतिपदा येन त्वमुत्पन्नोऽसि पावक ! ॥
त्वत्पदात् प्रतिपदिकं संभव्यन्ति देवताः ।
अतस्ते प्रतिपन्नाम तिथिरेषा भविष्यति ॥
तस्यां तिथौ हविष्येण प्राजापत्येन कर्त्तिना ।
होष्यन्ति तेषां प्रीताः स्युः पितरः सर्वदेवताः ॥
चतुर्विधानि भूतानि मनुष्याः पशवोऽसुराः ।
देवाः सर्वे सगन्धर्वाः प्रीताः स्युस्तपिते त्वयि ॥
यद्योपवासं कुर्वीत लङ्कतः प्रतिपदिने ।
चौराश्रमो वा वर्त्तत शृणु तस्य फलं महत् ॥
चतुर्युगानि यद्विंशत्सहस्रैश्चो महीयते ।
तेजस्वी रूपसम्पन्नो द्रव्यवान् जायते गरः ॥
इह जन्मन्वसौ राजा स्वर्गलोके महीयते ।
तूष्णीम्भूव सोऽप्यभिर्ब्रह्मदास्यार्यं ययौ ॥

य इदं शृणुयामिदं प्रातरुत्थाय मानवः ।
अग्नेर्जन्म स पापेभ्यो मुच्यते नाच संशयः ॥”
इति वराहपुराणे महातपोपाख्याने अमुता-
पत्तिनामाध्यायः ॥ ॥ प्रतिपदि चन्द्रदर्शन-
कारणम् । यथा, ज्योतिषे ।

“अमावस्याघटीशोधा यद्याहर्मानसंयुता ।
सूर्यराहुघटीभ्यस्त्रेदधिका दृश्यते शशी ॥”

प्रतिपत्तिः, स्त्री, (प्रतिपदनमिति । प्रति + पद् +
क्तिः ।) प्रवृत्तिः । (यथा, कुमारः । ५ । ४२ ।

“मनस्विनीनां प्रतिपत्तिरीदृशी ॥”)

प्रागल्भ्यम् । गौरवम् । (यथा, युक्तिकल्पतरौ
चारलक्षणे ।

“सुभक्तो राजसु तथा कार्याणां प्रतिपत्तिमान् ॥”
संप्राप्तिः । (यथा, रघुः । १ । १ ।

“वागार्थाविव संयुक्तौ वागर्थप्रतिपत्तये ।

जगतः पितरौ वन्दे पार्वतीपरमेश्वरौ ॥”)

प्रबोधः । (यथा, भागवते । ३ । ६ । १४ ।

“चक्षुषांश्चैव रूपानां प्रतिपत्तिर्यतो भवेत् ॥”)

पदप्राप्तिः । इति मेदिनी । ते, २०६ ॥ भीमां-

सकमते फलश्रुत्यकर्मज्ञम् । यथा । देव-

तोद्देशेन यागादौ तत्तद्विरादेरसौ निःक्षेपः ।

पूजितप्रतिमादेर्जले विसर्जनमित्यादि । आह्लादौ

सर्वशेषाङ्गकर्म यथा । प्रतिपत्तिरूपकर्मज्ञम्

एव प्रतिपाद्याभावे तन्निवृत्तिः । इति तिथ्यादि-

तत्त्वम् ॥ ॥ निर्वाहिताङ्गकद्रव्यकरणकाङ्गत्वं

प्रतिपत्तिरूपकर्मज्ञम् । प्रतिपत्तिकर्म

उत्तरा क्रिया । यत्र एकेन द्रव्येण कर्म-

द्वयं निर्वाह्यते तत्र उत्तरं कर्म प्रतिपत्तिकर्म ।

तन्निर्वाहकश्च प्रतिपाद्यम् । इति तट्टीकार्या

काश्रीरामवाचस्पतिः ॥ ॥ अथ प्रतिपत्ताधि-

करणम् । श्रद्धास्ति लोहितं निर-

स्यति गुदेनोपयजति सर्वं जुहोति । इत्य-

मीसोमैयपशौ श्रूयते । श्रद्धास्तितीति दृष्टा-

न्तार्थम् । यथा पशोर्दरवर्त्तिशृङ्गत्वं त्यजति

तथा लोहितमपि त्यजति । अन्यत्र पशोः

श्रीर्धमासोपक्रमेण होमः । अत्र तु गुदमासोप-

क्रमेणेति । तत्र च यज्ञशेषवर्त्तिगभ्यो हदातीति

परिभाषया मांसस्योत्तरा प्रतिपत्तिः प्राप्ता ।

अत्र सर्वहवनेन प्रतिपत्ताभावात् कर्मवैगुण्यं

स्यादिति । अत्र सिद्धान्तः । यदिकारादुपपत्ति-

रिति । यदि प्रतिपाद्यं स्यात् तदा प्रतिपत्ति-

रङ्गमित्यर्थः । इति रामकृष्णयाधिकरण-

कौमुदी ॥ ॥ अपि च ।

“उपांयुयाजद्रव्येण शेषकार्यं भवेन्न वा ।

भवेद्विभ्यः सर्वेभ्य इत्युक्त्वा प्रापितत्वतः ॥

उक्ताव्ययशेषस्तु भाव्युपस्तरणादित्युक्तम् ।

अतो न प्रतिपत्ताहः शेषकार्यं ततः कथम् ॥”

इति माघवैयाधिकरणमालायाम् ५ पादे प्रथ-

माधिकरणम् ॥

प्रतिपत्तिपटहः, पुं, (प्रतिपत्तये पटहः ।) वाद्य-
विशेषः । नागरा इति भाषा । तत्पर्यायः ।

लम्पापटहः २ । इति हारावली ॥

प्रतिपत्तय्यं, स्त्री, (प्रतिपदे संविदे तूयम् ।)
द्रगङ्गाद्वयम् । इति त्रिकाण्डशेषः ॥

प्रतिपत्तफला, स्त्री, (प्रतिपत्तं फलमस्याः ।) चन्द्र-
कारवेत्ती । इति राजनिर्घण्टः ॥

प्रतिपन्नं, त्रि, (प्रतिपद्यते स्मेति । प्रति + पद् +
क्तः ।) अवगतम् । इत्यमरः । ३ । २ । १०८ ॥
(यथा, कुमारः । ४ । ३३ ।

“प्रमदाः पतिवर्त्तगा इति

प्रतिपन्नं हि विचेतनैरपि ॥”)

अङ्गीकृतम् । इति मेदिनी । ने, १६४ ॥

विक्रान्तः । इति हेमचन्द्रः ॥

प्रतिपर्णशिफा, स्त्री, (प्रतिपर्णं शिफा जटा
अस्याः ।) द्रवन्ती । इति राजनिर्घण्टः ॥

प्रतिपादकः, त्रि, (प्रतिपाद्यतीति । प्रति + पद् +
णिच् + श्वल् ।) प्रतिपत्तिजनकः । बोधकः ।

(यथा, सर्वदर्शनसंयमहे पूर्वपञ्चदर्शने । “ननु
सजातीयविजातीयस्वगतनानात्वशून्यं ब्रह्मतत्त्व-

मिति प्रतिपादकेषु वेदान्तेषु जागरूकेषु कथ-
मशेषगुणत्वमिति ॥”) यथा च । प्रतिपाद्यप्रति-

पादकभावश्च सम्बन्धः । इति दिनकरी ॥

प्रतिपादनं, स्त्री, (प्रति + पद् + णिच् + भावे
ल्युट् ।) दानम् । प्रतिपत्तिः । बोधनम् । इति

मेदिनी । ने, २३६ ॥ (निष्पादनम् । यथा,
महाभारते । १२ । १४१ । १४ ।

“जेता विमोक्षसमये दापरप्रतिपादने ॥”)

प्रतिपालकः, त्रि, (प्रति + पा + णिच् + श्वल् ।)
पालनकर्त्ता । प्रतिपालयतीति प्रतिपूर्व-

अगन्तपाधातोर्णकप्रत्ययनिष्पन्नः ॥
प्रतिपालनं, स्त्री, (प्रति + पा + णिच् + भावे ल्युट् ।)

रक्षणम् । पोषणम् । यथा । “कुन्त्या प्रकृतस्य
कर्णस्य राधाप्रतिपालनान् राधेयत्वं सङ्गच्छते ।”

इति दुर्गादासः ॥

प्रतिपाल्यं, त्रि, (प्रति + पा + णिच् + कर्मणि
यत् ।) प्रतिपालनीयम् । प्रतिपालित्यम् ।

प्रतिपूर्वअगन्तपालनरक्षण इत्यस्मात् कर्मणि
यप्रत्ययेन निष्पन्नम् ॥ (यथा, महाभारते ।

१३ । ४५ । २ ।

“या पुत्रकस्य ऋहस्य प्रतिपाल्या तदा भवेत्,
अथचेन्नाहरेत् शुल्कं क्रीता शुक्लप्रदस्य वा ॥”)

प्रतिप्रसवः, पुं, (प्रति प्रतिषिद्धं प्रकृते इति ।
प्रति + प्र + क् + अप् ।) निषिद्धस्य पुनर्विधा-

नम् । यथा, प्रायश्चित्ततत्त्वे ।
“रविशुक्रदिने चैव दादृश्यां आह्वावासे ।

इत्यादिना निषिद्धस्य तिजतर्पणस्य तीर्थतर्पण-
प्रतिप्रसवमाह स्मृतिः ।

अयने विषुवे चैव संक्रान्त्यां ग्रहयोगे च ॥”

प्रतिप्रसूतः, त्रि, (प्रतिप्रकृते स्मेति । प्रति + प्र +
क् + क्तः ।) प्रतिप्रसवविशिष्टः । इति मल-

मासतत्त्वम् ॥ पुनः सम्भावितः । यथा,—
“उक्तानि प्रतिसिद्धानि पुनः सम्भावितानि च ।

सापेक्षनिरपेक्षाणि भीमास्थानीह कोविदेः ॥”

इति सत्कृत्यसुतावली ॥